

teir ringu túrarnar



Eyðun hevur verið í starvi hjá Strandferðsluni í nærum eins langa tíð og starvsfólkaleiðarin, Páll Heinesen. Hesi seinni hevur júst handað honum eina gávu við myndum av øllum 12 skipunum sum Eyðun hevur ført hesi 40 árin



Í gjár hevði Eyðun 40 ára starvsdag hjá Strandferðsluni. Hetta fór ikki aftur við borðinum uttan markering, og tað fegnast abbaðørnini eisini um



Dánjal Norðberg úr Hvalba hevur siglt mangan túrin við Eyðuni sum skipari: - Hann hevur verið ein góður skipari, sigur hann

men hetta arbeiðið hevur Eyðun eisini megnað til fullnar.

Tað bar av ta einu ferðina, Dúgván var farin av Leirvík og var komin nakað væl frá landi. Tá skuldi Eyðun eitt ávíst neyðugt ørindi og bað róðursmannin standa við róðurpinnin hesa lötuna.

Fá sekund seinni sviku tó róðurgreiðirnar, og skipið stevndi við fullari ferð beint móti Galvinum á Kalsoyinni. Avloysarin gav róp frá sær, og einum lopi var Eyðun á staðnum, meiri og minni liðugur við ørindi síni.

Við skjótleika, og út frá royndum sínum sum skipari, bjargaði hann skipinum frá at renna á land – og ferðafólkunum frá eini ógvusligari hending.

- Tað verður nógv kravt av einum skipara. Og í Eyðuni hava vit havt ein álitismann og ein skilamann, sum hevur verið ein fyrmynd hjá mongum, sigur Páll Heinesen, starvsfólkaleiðari hjá Strandferðsluni.

Kennir sandoyingar

Eyðun hevur fyri ein stóran part røkt siglingina til Sandoyinna.

At byrja við varð siglt av Havnini, men tey seinnu árin hevur verið siglt millum Gomlurætt og Skopun.

Hóast skipini í dag eru sera væl útgjörd við nautiskum tólum, so krevur tað altíð sín mann at fara um Skopunarfjørð og tá leggjast skal at í Skopun.

Mong munnu tey vera sum kent seg trygg sum ferðafólk, tá tey vistu at Eyðun stóð við ródrið.

- Eg kenni ikki nøvnini á øllum sandoyingum. Men eg kenni kortini tey flestu andlitini, sigur Eyðun.

Farleiðin í buksulumm-anum

Fyrr í tíðini var vanligt, at ein maður og kvinna fóru í eitt starv, og vórðu verandi í starvinum alt lívið.

Í dag er nógv broytt í hesum, tí nútíðin setur onnur krøv og hevur samstundis givið fólki møguleikar at taka við nýggjum avbjóðingum. Eyðun hoyrir kortini til tað gamla ættarliðið.

At vera partur av sama reiðaríi í samfull 40 ár er jú ikki 40 dagar, men fyri Eyðun hevur Strandferðslan verið eitt gott og trygt arbeiðspláss.

Sambært starvsfólkaleiðaranum á Strandferðsluni, Páll Heinesen eru bert tveir aðrir mans sum hava verið í starvi hjá teimum í meiri enn 40 ár – Torleivur Davidson og Andreas Samuelson.

Fyri ein slíkan stovn hevur tað nógv at siga, at fólk verða verandi í størvum sínum í mong ár.

- Tey fáa royndir í starvinum, og sum skipari kemur hesin at kenna sína farleið sum sín egna buksulumma, sigur Páll Heinesen.

FAKTA

Eyðun Holm, skipari hjá Strandferðsluni í 40 ár

Byrjaði í starvi mikudagin 11. januar 1967

Fylti 67 ár í oktober mánaði í 2006

Hevur siglt við 12 strandfaraskipum:

- Sildberin
- Bragd
- Pride
- Ritan
- Smyril (við tí gula skorsteininum)
- Smyril (Mols'urin)
- Dúgván (bygd í Føroyum)
- Dúgván
- Tróndur
- Sam
- Ternan
- Teistin (bygdur í Føroyum)

Fer úr starvi í dag, fríggjadagin 12. januar 2007